

राज्यसभा सांसद किरोड़ी लाल मीणा को जान से मारने की धमकी

जयपुर। राज्यसभा सांसद किरोड़ी लाल मीणा को जान से मारने की धमकी मिली है। इस पर डॉ. मीणा ने बयान जारी कर कहा है कि उदयपुर में जेहादियों का शिकार बने कन्हैयालाल के परिवार को एक महीने का वेतन देना किसी कादिर अली नाम के जेहादी को रास नहीं आया है। उसने मुझे जान से मारने की धमकी दी है, जिस पर कार्रवाई के लिए राजस्थान के मुख्यमंत्री व केंद्रीय गृह राज्यमंत्री को पत्र लिखा है। मैं इस प्रकार की धमकियों से डरने वाला नहीं हूँ। मैं लगातार जेहादियों और इन्हें संरक्षण देने वाली राजनीतिक शक्तियों की पोल खोलता रहूँगा। चाहे मेरी जान ही क्यों न चली जाए।

■ मैं लगातार जेहादियों और इन्हें संरक्षण देने वाली राजनीतिक शक्तियों की पोल खोलता रहूँगा। चाहे मेरी जान ही क्यों न चली जाए : डॉ. मीणा

से एक पत्र भेजकर मीणा को जान से मारने की धमकी दी है। इस पत्र के साथ अखबार की कटिंग भी भेजी है, जिसमें किरोड़ी ने कन्हैयालाल के परिवार को एक महीने का वेतन देने की घोषणा की थी। मामले को लेकर किरोड़ी ने गृह राज्यमंत्री नित्यानंद राय, राजस्थान के मुख्यमंत्री अशोक गहलोत को पत्र में लिखा है। पत्र लिखकर धमकी देने वाले शख्स ने लिखा है कि जो हमारे पैगम्बरों की गुस्ताखी करेगा उसका कन्हैयालाल जैसा ही हाल होगा। जो गुस्ताखी करने वालों की मदद

करेगा वो बड़ा नेता ही क्यों ना हो, उसका हम सबक सिखा देंगे। इसलिए अब किरोड़ी लाल तेरा नंबर है। क्योंकि तू बड़ा हिन्दुवादी नेता और हिन्दुओं का पैरोकार समझकर हम मुसलमानों के खिलाफ जहर उगलता रहता है। कुछ दिन पहले ही उदयपुर जाकर अपनी तनख्वाह के पैसे देकर गुस्ताखी करने वालों की मदद की है। ये तूने बड़ी गुस्ताखी की है। हम मुसलमानों को कट्टर तालीबानी कहा है, इसलिए अब तेरा नंबर लेना ही पड़ेगा। पत्र की शुरुआत में शख्स ने लिखा है कि

ये लिखा हुआ पदकर ही मैंने लिखा है, आगे दुनिया कुछ और ही पढ़ेगी। इस पत्र के बाद किरोड़ी ने गृह राज्यमंत्री नित्यानंद राय, राजस्थान के मुख्यमंत्री अशोक गहलोत को पत्र लिखा है। इस पत्र में उन्होंने लिखा है कि मेरे एबी-4 पंडारा रोड, दिल्ली आवास पर मुझे धमकी भरा पत्र डाक से भिजवाया गया है। मैं कन्हैयालाल से मिलने उदयपुर गया था, जहाँ मैंने एक महीने का वेतन पॉडित परिवार को देने की घोषणा की थी। यह खबर मीडिया में प्रकाशित हुई थी। जिस व्यक्ति ने पत्र भेजा है, उसने अखबार की कटिंग भी साथ भिजवाई है। मेरा निवेदन है कि इस धमकी भरे पत्र की जांच करवाकर कार्रवाई करने का कष्ट करें।



गंगा जमुनी संस्कृति को साकार करते हुए कांग्रेस विधायक साफिया जुबेर ने देवस्थान मंत्री शकुंतला रावत और कांग्रेस की महिला विधायकों के साथ भगवान शिव के रुद्राभिषेक में पूजा अर्चना की। राजस्थान सरकार सावन महीने में सभी चारों सोमवार को 4.4 शिव मंदिरों में रुद्राभिषेक करवा रही है।

रसद अधिकारी की ओर से दर्ज एफआईआर में गिरफ्तारी पर रोक

■ अदालत ने इस मामले में राज्य सरकार से जवाब मांगा है

जयपुर, (का.सं.)। राजस्थान हाईकोर्ट ने पोषाहार वितरण में अनियमितता के मामले में टॉक जिला रसद अधिकारी की ओर से दर्ज कराई गई एफआईआर में आरोपियों की गिरफ्तारी पर रोक लगा दी है। वहीं अदालत ने मामले में राज्य सरकार से जवाब तलब किया है। अदालत ने कहा है कि याचिकाकर्ता अनुसंधान में पुलिस का सहयोग करें। जस्टिस बीरेन्द्र कुमार ने यह आदेश श्यामसुंदर गुप्ता व अन्य की आपराधिक याचिका पर सुनवाई करते हुए दिए। याचिका में अधिवक्ता मोहित बलवदा और भावना चैधरी ने अदालत को बताया कि टॉक डीएसओ ने कोतवाली थाने में रिपोर्ट दर्ज कराई थी कि गौरव सेल्स एजेंसी को मिड डे मील योजना के तहत पोषाहार का परिवहन और वितरण का टेंडर दिया गया था। एजेंसी ने आवंटन सूची के अनुसार पोषाहार का वितरण नहीं किया। ऐसे में यह आईपीसी और आन्वेषक वस्तु अधिनियम के तहत अपराध है। याचिका में कहा गया कि ब्लॉक शिक्षाधिकारी की ओर से याचिकाकर्ता को आवंटन सूची

समय पर उपलब्ध नहीं कराई गई। याचिकाकर्ता की ओर से कई बार विभाग को आवंटन सूची उपलब्ध कराने को कहा गया, लेकिन विभाग ने समय पर सूची उपलब्ध नहीं कराई। जिसके कारण वितरण केन्द्र को जरूरत के अनुसार पोषाहार वितरण किया गया और वितरित पोषाहार की रसीदें विभाग को उपलब्ध कराई गई। याचिका में यह भी कहा गया कि खाद्य सामग्री जल्दी खराब होती है। इसलिए पोषाहार को समयबद्ध तरीके से केन्द्रों पर वितरण किया गया। ऐसे में याचिकाकर्ताओं ने कोई अपराध नहीं किया है। इसलिए मामले में डीएसओ की ओर से दर्ज एफआईआर को रद्द किया जाए। इस पर सुनवाई करते हुए एकलपीठ ने एफआईआर के आधार पर याचिकाकर्ताओं को गिरफ्तारी पर रोक लगाते हुए राज्य सरकार से जवाब तलब किया है।



राष्ट्रपति चुनाव के लिये सोमवार को पूर्व उप मुख्यमंत्री सचिन पायलट ने भी विधानसभा में अपना वोट डाला। इस दौरान उन्होंने सभी विधायकों का अभिवादन स्वीकार किया।

छबड़ा में 660-660 मेगावाट की दो यूनिट होंगी स्थापित

जयपुर, (का.सं.)। मुख्यमंत्री अशोक गहलोत ने राजस्थान राज्य विद्युत उत्पादन निगम के छबड़ा में अल्ट्रा सुपरक्रिटिकल तकनीक पर आधारित थर्मल पावर प्रोजेक्ट में 660-660 मेगावाट क्षमता की दो यूनिट तथा कालीसिन्ध में 800 मेगावाट क्षमता का एक अल्ट्रा सुपरक्रिटिकल थर्मल पावर प्रोजेक्ट स्थापित करने के प्रस्तावों का अनुमोदन किया है। मुख्यमंत्री की स्वीकृति से छबड़ा तापीय विद्युत परियोजना का विस्तार कर 9606.06 करोड़ रूपए लागत की 660-660 मेगावाट क्षमता की 2 अल्ट्रा सुपरक्रिटिकल तकनीक आधारित इकाईयां स्थापित होंगी। साथ ही कालीसिन्ध तापीय विद्युत परियोजना का विस्तार करते हुए 6054.58 करोड़ रूपए लागत की 800 मेगावाट क्षमता की 1 अल्ट्रा सुपरक्रिटिकल तकनीक आधारित इकाई स्थापित हो सकेगी। राजस्थान सरकार विद्युत उत्पादन क्षेत्र में न केवल प्रदेश को आत्मनिर्भर बनाना चाहती है वरन् इसे पाँवर

■ कालीसिन्ध में 800 मेगावाट की एक अल्ट्रा सुपरक्रिटिकल यूनिट के पाँवर प्रोजेक्ट स्थापित होंगे

सरप्लास बनाने के लिए प्रयासरत है। इस दृष्टि से प्रदेश में विद्युत उत्पादन बढ़ाने की दिशा में छबड़ा एवं कालीसिन्ध में कुल 2120 मेगावाट क्षमता की विद्युत परियोजनाओं के स्थापित होने से जहाँ राज्य विद्युत उत्पादन क्षेत्र में आत्मनिर्भरता की ओर तेजी से अटसर होगा। वहीं, स्थानीय क्षेत्र के विकास एवं रोजगार के क्षेत्र में वृद्धि होगी। उल्लेखनीय है कि श्री गहलोत ने बजट 2022-23 में उत्पादन निगम के थर्मल पाँवर प्लांट्स में कोयले की बचत, प्रदूषण में कमी एवं पर्यावरण संरक्षण की दृष्टि से महत्वपूर्ण अल्ट्रा सुपरक्रिटिकल तकनीक आधारित थर्मल पाँवर प्रोजेक्ट की स्थापना हेतु घोषणा की थी।

महिला से दुष्कर्म करने वाले अभियुक्त को सजा

जयपुर, (का.सं.)। पाँक्सो मामलों की विशेष अदालत क्रम-2 महानगर द्वितीय ने रात को घर में घुसकर महिला से दुष्कर्म करने वाले अभियुक्त अन्नू नागौरी को बीस साल की सजा सुनाई है। इसके साथ ही अदालत ने अभियुक्त पर एक लाख बीस हजार रूपए का जुर्माना भी लगाया है। अभियोजन पक्ष की ओर से अदालत को बताया गया कि पीडिता ने 9 जून 2019 को चौमू थाने में रिपोर्ट दर्ज कराई थी। जिसमें कहा गया बीती रात करीब तीन बजे अभियुक्त ने उसके कमरे में घुसकर उसके साथ दुष्कर्म किया। वहीं विरोध करने पर अभियुक्त खिड़की तोड़कर भाग गया। इस दौरान अभियुक्त के टी-शर्ट का टुकड़ा पीडिता के पास रह गया। रिपोर्ट पर कार्रवाई करते हुए पुलिस ने अभियुक्त की फरारी में अदालत के समक्ष आरोप पत्र पेश किया। वहीं बाद में अभियुक्त पुलिस की गिरफ्त में आ गया।

राष्ट्रपति चुनाव में राजस्थान में तो बीजेपी कैंडिडेट हार कर जाएगा : खाचरियावास

जयपुर, (का.प्र.)। मंत्री प्रताप सिंह खाचरियावास ने राष्ट्रपति चुनाव को लेकर कहा कि राजस्थान में कांग्रेस के पास संख्या बल ज्यादा है। राजस्थान में तो बीजेपी का कैंडिडेट हार कर जाएगा। मंत्री खाचरियावास बोले कि बीजेपी ऐसे राष्ट्रपति दूढ़ ढूँढकर ला रही है, जो प्रधानमंत्री के चेहरे की तरफ देखे। ऐसा राष्ट्रपति चाहिए जिसकी आवाज को लोग समझें और जिसकी तरफ देश देखे लेकिन अब तो देश का इंट्रेस्ट ही नहीं है। लोग जानते हैं ऐसा राष्ट्रपति चुनकर लाते हैं, जिसकी आवाज ना देश जानता है ना जनता जानती है। इसलिए राष्ट्रपति तो राष्ट्र के अनुसार होना चाहिए जो सबकी आवाज बन सके। इसी के साथ खाचरियावास ने कहा कि बीजेपी से मैं इतना कहूँगा कि उसे शर्म करनी चाहिए और देश से माफ़ी मांगनी चाहिए। आज के दिन राष्ट्रपति का चुनाव है। देश ने इनको इतने वोट दिए। बहुत बड़ी संख्या में बहुमत दिया।

■ 'ये देश की लड़ाई है, राष्ट्रपति मूर्ति नहीं होना चाहिए'

आजादी के बाद पहली बार आटा, दाल, चावल, मुरमुरे, मखाने सब पर 5 परसेंट जीएसटी लगा दी। छत्र, दही पर जीएसटी लगा दी। ये प्रधानमंत्री पहले हैं, जो लोगों का आटा छीन रहे हैं। अब आटे को भी बाँटेंगे क्या। लोग भूख से मर रहे हैं। केन्द्र आटे पर टैक्स लगा रहा है। मुंह के अंदर हाथ डालकर लोगों का निवाला छीन रहे हैं। ये चीजें रोजमर्रा में काम आती हैं। पहले कपड़े पर टैक्स लगाया और उसे 5 से 12 परसेंट कर दिया। जूते पर भी टैक्स लगा दिया। उन्होंने कहा कि ये देश की लड़ाई है। ये मानकर चलना चाहिए कि राष्ट्रपति मूर्ति नहीं होना चाहिए राष्ट्रपति तो ऐसा होना चाहिए जो देश की आवाज को बुलंद कर सके। राष्ट्रपति वो कल होकर बोले। देश के लोग राष्ट्रपति से बहुत

उम्मीद करते हैं। जब लोकतंत्र पर खतरा हो और विपक्ष राष्ट्रपति से जाकर मिले तो वो प्रधानमंत्री के चेहरे की तरफ नहीं देखे। राष्ट्रपति ऐसा चाहिए जो विपक्ष, लोकतंत्र, संविधान को बचाए और मजबूत करे। जब विपक्ष और देश की जनता जाकर मिले, तो वह अपनी राय दे सके। यहाँ तो राष्ट्रपति दूढ़ ढूँढकर ला रहे हैं जो प्रधानमंत्री के चेहरे की तरफ देखे। राष्ट्रपति ऐसा चाहिए जो देश और जनता के चेहरे और विपक्ष के चेहरे की तरफ देखे। लोकसभा में अगर विपक्ष की आवाज दबाई जाए, विपक्ष पर जुल्म हो। खाचरियावास ने कहा कि राष्ट्रपति चुनाव कभी राजनीतिक संदेश देने के लिए नहीं लड़े जाते। राष्ट्रपति देश को वर्ल्ड लेवल पर रिप्रेजेंट करता है। विपक्ष और देश की जनता की जब आवाज उठे, तो राष्ट्रपति सरकार को आदेश दे सके और सरकार को अपना निर्णय सुना दे। ऐसा नहीं होता कि आप पॉलिटिकली संदेश देने के लिए राष्ट्रपति बनाने लगे।

सी-स्कीम में 'स्काई ज़ा रेस्टोरेंट' पर पुलिस ने छापा मारा, संचालक-मैनेजर समेत 3 दबोचे

बिना लाइसेंस ग्राहकों को देर रात तक अवैध तरीके से पिलाई जा रही थी शराब

जयपुर (का.सं.)। जयपुर कमिश्नरेट की स्पेशल टीम (सीएसटी) ने सी-स्कीम में अग्रसेन सर्किल पर स्थित स्काई जा रेस्टोरेंट में छापेमारी कर संचालक समेत 3 लोगों को गिरफ्तार किया। पुलिस जब यहाँ पहुंची तो लोगों को अवैध तरीके से शराब पिलाई जा रही थी। पुलिस ने रेस्टोरेंट से विभिन्न ब्रांड की अवैध अंग्रेजी शराब और बीयर की 34 पेटियां व बिक्री के 2900 रुपये बरामद किए हैं। फिलहाल आरोपियों से पूछताछ की जा रही है। पुलिस उपायुक्त (अपराध) परिसर देशमुख ने बताया कि सीएसटी ने अशोक नगर थाना इलाके के अग्रसेन सर्किल, सी-स्कीम स्थित स्काई जा रेस्टोरेंट में



जयपुर कमिश्नरेट की स्पेशल टीम ने सी-स्कीम में अग्रसेन सर्किल पर स्थित स्काई जा रेस्टोरेंट में छापेमारी कर संचालक समेत 3 लोगों को गिरफ्तार किया।

अवैध रूप से शराब पिलाई जा रही है। इस पर पुलिसकर्मी को सादा वर्दी में भेज कर तस्दीक करवाई गई और

■ पुलिस की स्पेशल टीम ने सादा वर्दी में पुलिसकर्मी रेस्टोरेंट में भेजकर तस्दीक कराई, फिर छापा मारा

■ आरोपियों के कब्जे से विभिन्न ब्रांड की अवैध अंग्रेजी शराब व बीयर की लगभग 34 पेटियां एवं बिक्री की राशि 2900 रुपये बरामद की। पुलिस ने बताया कि गिरफ्तार आरोपी पीयूष विजय, मनीष कुमार व दिनेश शर्मा सिंह मूलतः जयपुर के निवासी हैं। आरोपित पीयूष विजय व दिनेश शर्मा स्काई जा रेस्टोरेंट के संचालक हैं, जबकि मनीष कुमार मैनेजर के पद पर कार्यरत है। स्काई जा रेस्टोरेंट सी-स्कीम जैसे पाँच इलाके में होने के कारण देर रात्रि तक यहाँ ग्राहकों की आवाजाही रहती है। आरोपियों के पास रेस्टोरेंट में अवैध शराब का स्टॉक रखने व ग्राहकों को शराब पिलाने के लिए कोई लाइसेंस भी नहीं था।

श्री गुरु भागवत के राजस्थानी संस्करण और संगीतबद्ध सीडी का लोकार्पण

जयपुर। जेकेके के रंगायन सभागार में सोमवार को आयोजित कार्यक्रम में भक्ति प्रधान ग्रंथ श्री गुरु भागवत की राजस्थानी भाषा में अनुवादित पुस्तक एवं संगीतबद्ध सीडी का लोकार्पण किया गया। यह कार्यक्रम राजस्थान कल्चरल फाउंडेशन की ओर से तथा सीबीएस कल्चरल फाउंडेशन के सहयोग से आयोजित किया गया। इस अवसर पर श्री गुरु भागवत के मूल रचनाकार एवं आध्यात्मिक विचारक डॉ. चन्द्रभानु सतपथी भी उपस्थित रहे। राष्ट्रीय मानव अधिकार आयोग के अध्यक्ष अरुण कुमार मिश्रा (सेवानिवृत्त न्यायाधीश) इसके मुख्य अतिथि थे। दीप प्रज्वलन के साथ कार्यक्रम की विधिवत शुरुआत हुई। राजस्थान कल्चरल फाउंडेशन के मैनेजिंग ट्रस्टी सुनील कठोटिया ने सभी का स्वागत किया और फाउंडेशन की गतिविधियों के बारे में जानकारी दी। राजस्थान कल्चरल फाउंडेशन तथा सीबीएस कल्चरल फाउंडेशन द्वारा साथ मिलकर



जेकेके के रंगायन सभागार में सोमवार को भक्ति प्रधान ग्रंथ श्री गुरु भागवत का लोकार्पण समारोह आयोजित हुआ। अतिथियों ने दीप प्रज्वलन के साथ कार्यक्रम का आगाज किया।

किए जा रहे सामाजिक कार्यों पर आधारित शॉर्ट फिल्म भी प्रदर्शित की गई। आईएसएस राजीव चंद्र जोशी ने श्री गुरु भागवत के बारे में संक्षिप्त परिचय दिया। इसके बाद मुख्य अतिथि अरुण

बदमाश ने युवक को चाकू से गोदकर लहलुहान किया

जयपुर (का.सं.)। जयपुर में रविवार दोपहर एक युवक को चाकू से गोद दिया। लहलुहान हालत में रोड पर गिरने पर स्कूटी सवार हमलावर मौके से फरार हो गया। विद्याधर नगर थाना पुलिस ने गंभीर हालत में घायल को मणिपाल हॉस्पिटल में भर्ती करवाया है। पुलिस ने टीम की मदद से सबूत जुटाए हैं। पुलिस वारदातस्थल के आसपास लगे फुटेजों को खंगालने के हमलावर की तलाश कर रही है। डॉक्टरों का कहना है कि घायल युवक की हालत नाजुक बनी हुई है। वीरेन्द्र कुरील ने बताया कि कालवड़ रोड निवासी विजय सिंह पर जानलेवा हमला हुआ। वह विद्याधर नगर के क्रॉस मॉल में स्थित देवल्स कंपनी के ऑफिस में काम करता है। दोपहर करीब 2:30 बजे उसके मोबाइल पर एक युवक का कॉल आया। कॉल करने वाले युवक ने उसे

ऑफिस के बाहर मिलने बुलाया। ऑफिस के नीचे रोड पर आने पर स्कूटी सवार युवक आया। महज कुछ मिनट इधर-उधर देखने के बाद जब से चाकू निकाला। विजय सिंह के पेट में ताबड़तोड़ वार कर घायल कर दिया। लहलुहान हालत में होने के बाद भी हमलावर से बचने के लिए विजय सिंह ने संघर्ष किया। विजय सिंह खून से लथपथ हालत में भागते हुए मॉल में जा घुसा। पीछे-पीछे हमलावर भी आया, लेकिन लोगों को इकट्ठा होते देखकर स्कूटी लेकर भाग निकला। सूचना पर पहुंची पुलिस ने गंभीर हालत में मणिपाल हॉस्पिटल में भर्ती कराया। पुलिस का कहना है कि चाकू से गोदने वाला हमलावर घायल युवक का परिचित है। घायल की हालत नाजुक है। होश आने पर हमलावर के बारे में पता चलेगा। हमलावर की तलाश के लिए फुटेजों को भी खंगाला जा रहा है।

'फिकल स्लज मैनेजमेंट' वैज्ञानिक रीति से कराएं : आवासन आयुक्त

मानव मल प्रबंधन के लिए बैक्टिरिया उपयोग का पायलट प्रोजेक्ट प्रदेश के पांच शहरों में शुरू करेगा हाऊसिंग बोर्ड



हाऊसिंग बोर्ड के अफसरों ने बैक्टिरिया उपयोग से मानव मल प्रबंधन का प्रस्तुतीकरण कमिश्नर पवन अरोड़ा के समक्ष पेश किया।

जयपुर (का.सं.)। राजस्थान हाऊसिंग बोर्ड अपनी विभिन्न आवासीय योजनाओं में जैविक एवं वैज्ञानिक माध्यम से मानव मल प्रबंधन (फिकल स्लज मैनेजमेंट) पर जोर देगा। मण्डल मल के समुचित निस्तारण की योजना पर काम करने जा रहा है। आवासन आयुक्त पवन अरोड़ा ने स्वच्छ भारत अभियान- 2.0 को गति देने के उद्देश्य से दौराई, नायला, हनुमानगढ़, कोटपुतली एवं बड़ी सादडी की योजनाओं में इसका पायलट प्रोजेक्ट शुरू करने के निर्देश दिये हैं। मण्डल के बोर्ड कक्ष में सोमवार को इस संबंध में

प्रस्तुतीकरण दिया गया। प्रस्तुतीकरण में बताया गया कि शौचालयों से निस्तारित अपशिष्ट मल लिक्विड एवं सॉलिड रूप में सेंटिक टैंक में पहुंचता है। समुचित प्रबंधन के अभाव में मल समय के साथ टोस रूप लेकर जलीय एवं भू-प्रदूषण का कारण बनता है। प्रस्तुतीकरण में बताया गया कि बैक्टिरिया के उपयोग से मानव मल का जैविक प्रक्रिया से निस्तारण संभव है। बैक्टिरिया के सहयोग से सेंटिक टैंक में जमा सॉलिड फिकल स्लज को लिक्विड रूप में परिवर्तित किया जाना

संभव है। इससे सेंटिक टैंकों के आउटलेट से निकलने वाले प्रदूषण स्तर को 60 से 30 प्रतिशत तक घटाया जा सकता है। आवासन आयुक्त ने स्वच्छ भारत अभियान की मंशा को अनुरूप मल के समुचित प्रबंधन एवं निस्तारण के उद्देश्य से पायलट प्रोजेक्ट के रूप में यह योजना शुरू करने के निर्देश दिये। बैठक में मुख्य अभियन्ता के.सी. मीणा, जी.एस. बाधेला, मनोज गुप्ता, अतिरिक्त मुख्य अभियन्ता नत्थराम, अतिरिक्त मुख्य नगर नियोजक अनिल माथुर सहित अन्य अधिकारी मौजूद थे।

मिस एवं मिसेज लहरिया तीज प्रतियोगिता 6 को

जयपुर। सारस्वत महिला मंडल जिला जयपुर एलैंड मार्क आर्ट एंड मैनेजमेंट संस्था संयुक्त रूप से महिलाओं के लिए, महिलाओं द्वारा लहरिया तीज उत्सव 6 अगस्त को आयोजित किया जायेगा। इस दौरान मिस लहरिया तीज एवं मिसेज लहरिया प्रतियोगिता का आयोजन भी होगा। सारस्वत महिला मंडल के अध्यक्ष तथा डायरेक्टर लैंडमार्क आर्ट एंड मैनेजमेंट कुलदीप शर्मा ने बताया कि इस अवसर पर महिलाओं के लिए राखी, मेहंदी, नृत्य की प्रतियोगिताएं रखी हैं। महिलाओं को तीज के शृंगार सहित लहरिया में आना होगा।

जलमहल में कूदकर महिला ने जान दी

जयपुर। जयपुर जलमहल में सोमवार शाम एक महिला ने छलांग लगा दी। ब्रह्मपुरी थाना पुलिस ने सिविल डिफेंस टीम की मदद से महिला को बाहर निकाला। जलमहल से बाहर निकालने से पहले ही पानी में डूबने से उसकी मौत हो चुकी थी। पुलिस ने पोस्टमार्टम के लिए शव को हॉस्पिटल की मॉर्चरी में रखवाया है। पुलिस ने बताया कि शाम करीब 6:30 बजे एक महिला जलमहल की पाल पर घूम रही थी। कुछ देर टहलने के बाद उसने जलमहल में छलांग लगा दी। पानी में महिला को कूदते देखकर वहां मौजूद लोगों में हड़कम्प मच गया। लोगों ने तुरंत

पुलिस को सूचना दी। मौके पर पहुंची पुलिस ने सिविल डिफेंस टीम को मौके पर बुलाया। सिविल डिफेंस टीम ने जलमहल में रेस्क्यू ऑपरेशन शुरू किया। करीब 15 मिनट की मशक्कत के बाद महिला को जलमहल से बाहर निकाला गया। बाहर निकलकर जांच करने पर महिला की डेथ होने का पता चला। पुलिस ने मृतका की पहचान के प्रयास किए, लेकिन शिनाख्त नहीं हुई। पुलिस ने एम्बुलेंस की मदद से शव को हॉस्पिटल की मॉर्चरी भिजवाया। पुलिस मृतका की पहचान के साथ सुसाइड करने के कारणों का पता लगाने के प्रयास कर रही है।